

2018 ம் ஆண்டிற்கான வழங்குநர்களைப் பதிவு செய்தல்

வட மாகாண சபை

வட மாகாண சபைக்குட்பட்ட கீழ்க்குறிப்பிடப்படும் மாவட்டங்களுக்கு 2018 ம் ஆண்டு காலப்பகுதிக்குரிய பொருட்கள், சேவைகளை வழங்குவதற்கு **உள்ளூர் வழங்குநர்களாக** பதிவு செய்ய விரும்பும் **யாழ்ப்பாணம், வவுனியா, மன்னார், கிளிநொச்சி** மற்றும் **முல்லைத்தீவு** மாவட்டங்களில் **உள்ள தரம் வாய்ந்த வழங்குநர்களிடமிருந்தும் உற்பத்தியாளர்களிடமிருந்தும்** விண்ணப்பங்கள் கோரப்படுகின்றன.

நிதி திட்டமிடல் அமைச்சின் சுற்றறிக்கைக்கு அமைவாக தேசிய ரீதியிலான பெறுகைகளின் போது இலங்கை ரெலிகொம் நிறுவனத்தினால் வருடாந்தம் வெளியிடப்படும் வானவில் பக்கங்களில் (Rainbow Pages) பெயர் குறிப்பிடப்படும் வழங்குநர்களிடம் இருந்தும் விலை மனுக்கள் கோரப்படும்.

- | | |
|-----------------|---------------|
| 1. யாழ்ப்பாணம் | 2. வவுனியா |
| 3. மன்னார் | 4. கிளிநொச்சி |
| 5. முல்லைத்தீவு | |

தொகுதி இல: "G"	
உப தொகுதி இல.	பொருட்கள் - விபரம்
G-1	அலுவலக தளபாடங்கள்
G-2	அலுவலக உபகரணங்கள்
G-3	காகிதாதிகள்
G-4	புத்தகங்களும், பருவ வெளியீடுகளும்
G-5	கட்டடப் பொருட்களும் கட்டடப் பிரிவிடுதலும் (Partioning) அலங்காரமும்
G-6	மின் உதிரிகள், பொருத்திகள், மின் உபகரணங்கள் மற்றும் தொடர்பு சாதனங்கள்
G-7	அச்சிடும் பொருட்கள்
G-8	கணனிகளும் உதிரிப்பாகங்களும்
G-9	சமூக நலன் பொருட்கள்
G-10	மோட்டார் வாகன உதிரிப்பாகங்கள்
G-11	பொது உபகரணங்களும் வீட்டுப் பாவனைப் பொருட்களும்
G-12	கல்விசார் உபகரணங்கள்
G-13	விளையாட்டு உபகரணங்கள்
G-14	இசைக் கருவிகள்
G-15	மருத்துவ உபகரணங்களும் மருந்து வகைகளும்
G-16	ஆயுர்வேத / சுதேச மருந்துகள்
G-17	ஆயுர்வேத மருந்துச் சரக்குகளும் பலசரக்குப் பொருட்களும்

G-18	வைத்தியசாலைகளுக்கு உணவு வழங்கல் (உலர் உணவு மட்டும்)
G-19	சமைத்த உணவும் குளிப்பானமும்
G-20	விவசாய எந்திரங்கள், எந்திர உபகரணங்களும் அவை தொடர்பான கருவிகளும்
G-21	விவசாய பொருட்கள், உர வகைகள் மற்றும் விவசாய இரசாயனப் பொருட்கள்
G-22	விவசாய விதைகள், நடுகைப் பொருட்கள்
G-23	கால்நடைகளின் உணவுகள் மற்றும் ஏனைய பொருட்கள்
G-24	கால்நடைகளுக்கான மருந்துகள்
G-25	மீன்பிடி தொடர்பான பொருட்கள்
G-26	கைத்தொழில் மூலப்பொருட்கள்

தொகுதி இல: "S"	
உப தொகுதி இல	சேவைகள் - விபரம்
S-1	கடித்தலைப்பு புத்தகங்கள், வெளியீடுகள் அச்சிடுதல், சுவரொட்டிகள், பதாதைகள் அச்சிடுதல், பெயர் பலகை, குறியீட்டு பலகை எழுத்து பொறித்தல், புத்தகம் கட்டுதல், அச்ச அடிச் சட்டம் (Block) தயாரித்தல், இறப்பர் முத்திரை, திகதி முத்திரை தயாரித்தல்.
S-2	அலுவலக தளபாடங்கள் திருத்தம் செய்தல்
S-3	அலுவலக போட்டோ பிரதி இயந்திரங்கள், ரைப்ரைட்டர்கள், றோனியோ மெசின்கள் மற்றும் மின் உபகரணங்கள் பழுது பார்த்தலும் சேவிஸ் செய்தலும்
S-4	கணினிகள், பிறின்டர்கள் பழுது பார்த்தலும் சேவிஸ் செய்தலும்
S-5	குளிரூட்டிகள், மின் உபகரணங்கள் மற்றும் மின்வயர்கள் பழுது பார்த்தலும் சேவிஸ் செய்தலும்
S-6	பாதுகாப்பு சேவைகளை வழங்குதல்
S-7	சுத்திகரிப்பு சேவைகள் வழங்கல், கட்டட தளங்கள், கதவுகள், ஜன்னல்கள், திரைச்சீலைகள் சுத்திகரிப்புச் செய்தல்
S-8 a or b	அ) வாகனம் பழுது பார்த்தல்:- உள்வாரியான திருத்தங்கள் இயந்திரம் மற்றும் வாகனப்பகுதிகளை பழுது பார்த்தல் மற்றும் ஏனைய திருத்தங்கள் ஆ) வாகனம் பழுது பார்த்தல்:- வெளிவாரியான திருத்தங்கள் தகடுகள் (Tinkering) பழுது பார்த்தலும் பெயின்ட் அடித்தலும்,
S-9	வாகனம் பராமரித்தல்: கால அட்டவணைப் பிரகாரம் சேவிஸ் செய்தல், சில்லு ஒழுங்கு (alignment) பரிசீலித்தல், சில்லு சமன் செய்தல், டயர் மாற்றம் செய்தல் மற்றும் வாகன உட்புற சேவிஸ் செய்தலும் மினுக்கம் செய்தலும்.
S-10	விவசாய உபகரணங்கள் தயாரித்தல் / வடிவமைத்தல் மற்றும் விவசாய இயந்திரங்கள் உபகரணங்கள் திருத்தம்
S-11	வாடகைக்கு அல்லது குத்தகைக்கு வாகனங்களை வழங்கல் (Passenger Vehicle)

நிபந்தனைகள்

1. வழங்குநர்களாக பதிவு செய்தல் 2018 ம் ஆண்டிற்கு மட்டுமே செல்லுபடியானதாகும்.
2. உள்ளூர் பெறுகைகள் பதிவு செய்த வழங்குநர்கள் பட்டியலிலிருந்தும், தேசிய ரீதியிலான பெறுகைகளின் போது இலங்கை ரெலிகொம் நிறுவனத்தினால் வருடாந்தம் வெளியிடப்படும் வானவில் பக்கங்களில் (Rainbow Pages) பெயர் குறிப்பிடப்பட்ட வழங்குநர்களிடமிருந்தும் பொதுவாக விலை மனுக்கள் கோரப்படும். எனினும் பொருள் கொள்பவருக்கு வேறு மூலங்களிலிருந்தும் விலை மனு கோருவதற்கான உரிமையும் உண்டு.
3. விண்ணப்பங்களை பதிவு செய்தலானது முறையான தரப்படுத்தலுக்கும் மதிப்பீட்டுக்கும் உட்படுத்தப்பட்டே மேற்கொள்ளப்படும். பிழையான விபரங்கள் வழங்கப்பட்டிருப்பின் விண்ணப்பங்கள் நிராகரிக்கப்படும்.
4. பதிவுக்காக கிடைக்கப்பெற்ற விண்ணப்பங்களை எதுவித காரணங்களும் தெரிவிக்காமல் ஏற்றுக் கொள்வதற்கும் நிராகரிப்பதற்குமான உரிமையை பிரதம செயலாளர் கொண்டுள்ளார்.
5. மனுக்கள் கோரும்போது சரியான விலை மனுக்கள் சமர்ப்பிக்காத அல்லது கோரப்பட்ட பொருட்களை உரிய காலத்தினுள்ளும் மாதிரிக்கு அமைவாகவும் வழங்காத பதிவு செய்த வழங்குநர்களின் பெயர்கள் எதுவித முன்னறிவித்தலுமின்றி பதிவிலிருந்து நீக்கப்படும்.
6. வியாபார பதிவுச் சான்றிதழில் குறிப்பிடப்பட்ட பொருட்கள், சேவைகளுக்கு மட்டுமே வழங்குநர்கள் பதிவு செய்யப்படுவார்கள்.
7. குறிப்பிடப்படும் பொருட்கள் சேவைகளுக்கு வழங்குநர்களாக பதிவு செய்பவர்களால் சமர்ப்பிக்கப்படும் விபரங்கள் ஆவணங்களின் உண்மைத் தன்மையானது பிரதம செயலாளரால் நியமிக்கப்படும் குழுவினரால் நேரடியாக சென்று பார்வையிடுவதன் மூலமோ நேர்காணலின் மூலமோ பரிசீலிக்கப்பட்டு உறுதிப்படுத்தப்படும். வழங்குநர் குறிப்பிட்ட பொருட்கள், சேவைகளுக்கு வழங்குநர்களாக பதிவு செய்வதற்கு தாங்கள் தகுதியற்றவர் என காணப்படுமிடத்து தங்கள் விண்ணப்பங்கள் நிராகரிக்கப்படுவதுடன் வைப்புப் பணமும் மீளிக்கப்பட மாட்டாது.
8. பொருட்கள் சேவைகள் விநியோகிப்பதற்கு விருப்பு தெரிவிக்கும் மாவட்டம் / மாவட்டங்கள் வழங்குநர்களால் குறிப்பிடப்படல் வேண்டும்.
9. பழுது பார்த்தலுக்கோ, வாகன பராமரிப்புக்கோ பதிவு செய்யப்படவுள்ள கராஜ்கள், சேவிஸ் நிலையங்கள் என்பன அடிப்படைத் தேவையான வசதிகளைக் கொண்டிருத்தல் அவசியம். (விண்ணப்பத்துடன் அவர்கள் கொண்டுள்ள உபகரணங்களின் விபரங்களும் பயிற்சி பெற்ற வேலையாட்களின் விபரங்களும் சமர்ப்பிக்கப்படல் வேண்டும்). தேவையேற்படும் போது இயந்திரப் பொறியியலாளர் மூலம் தரத்தினை பரிசீலனை செய்வதற்கான முழு அதிகாரம் உண்டு.

10. வழங்குநர்களுக்கு பெறுகைகளுக்கான காசு முற்பணம் வழங்கப்படமாட்டாது.
11. பதிவுக்கான விண்ணப்பங்கள் யாவும் தரப்பட்ட மாதிரியில் தயாரிக்கப்பட்டு உறுதிப்படுத்தப்பட்ட **வியாபாரப் பதிவுச் சான்றிதழின் பிரதியுடனும்** வரிப் பதிவுச் சான்றிதழின் பிரதியுடனும் மீளளிக்கப்படாத வைப்புப் பணத்துடனும் **2017 நவம்பர் மாதம் 27 ம் திகதி** அல்லது அதற்கு முன்பதாக **“பிரதிப் பிரதம செயலாளர்(நிதி), பிரதிப் பிரதம செயலாளர் அலுவலகம் (நிதி), வட மாகாண சபை, 61/1, நல்லூர் குறுக்கு வீதி, யாழ்ப்பாணம்”** எனும் முகவரிக்கு பதிவுத் தபால் மூலமாகவோ அல்லது அலுவலக வேலை நாட்களில் (மு.ப 9.00 மணி முதல் மாலை 3.00 மணி வரை) நேரடியாகவோ அனுப்பி வைக்கப்படல் வேண்டும். விண்ணப்பங்கள் அனுப்பும் போது தபால் உறையின் இடது பக்க மேல் மூலையில் **“2018 ம் ஆண்டிற்கான வழங்குனர்களை பதிவு செய்தல்”** என குறிப்பிட்டு அனுப்பி வைக்கப்படல் வேண்டும்.
12. முறையாக பூரணப்படுத்தப்பட்ட விண்ணப்பத்துடன் பதிவு செய்யப்படவேண்டிய ஒவ்வொரு உப பொருட் தொகுதிக்கும், சேவைக்கும் மீளளிக்கப்படாத வைப்புப் பணமாக **ரூபா.150/-** க்கான காசுக்கட்டளை **“பிரதிப் பிரதம செயலாளர்- நிதி, வட மாகாணம்.”** என்ற பெயரில் **யாழ்ப்பாணம்** தபாற் கந்தோரில் மாற்றக்கூடியவாறு பெறப்பட்டு இணைத்து அனுப்புதல் வேண்டும். அல்லது **இல. 61/1, நல்லூர் குறுக்கு வீதி, யாழ்ப்பாணம்.** எனும் முகவரியில் இயங்குகின்ற **பிரதிப் பிரதம செயலாளர் - நிதி** அலுவலகத்தில் அலுவலக வேலை நாட்களில் (மு.ப 9.00 மணி முதல் பி.ப 3.00 மணிவரை) நேரடியாகப் பணத்தினைச் செலுத்திப் பெறுகின்ற பற்றுச் சீட்டினை இணைத்து அனுப்புதல் வேண்டும். ஒன்றுக்கு மேற்பட்ட உப பொருட்கள் அல்லது உப சேவைகளின் தொகுதிக்கு பதிவு கோருவதாயின், ஒவ்வொரு உப பொருட் தொகுதிக்கும் அல்லது சேவைகளுக்கும் தனித்தனி விண்ணப்பத்துடன் மீளளிக்கப்படாத வைப்பு பணம் **ரூபா 150/-** ம் சமர்ப்பிக்கப்படல் வேண்டும்.
13. **2017 நவம்பர் மாதம் 27 ம் திகதிக்கு** பின்பு கிடைக்கப்பெறும் விண்ணப்பங்கள் யாவும் நிராகரிக்கப்படும்.
14. மேலதிக விளக்கங்களுக்கு **பிரதம கணக்காளர், பிரதிப் பிரதம செயலாளர் அலுவலகம்(நிதி), வட மாகாணம்”** அவர்களுடன் **தொலைபேசி இல 0212220851/0212220854** மூலம் தொடர்பு கொள்ளமுடியும்.

